



ਪੈਪਸੂ ਰੇਡ ਟਰਾਂਸਪੋਰਟ ਕਾਰਪੋਰੇਸ਼ਨ, ਪਟਿਆਲਾ ਡਿਪੂ

e.mail: prtc.pat@gmail.com

ਨੰਬਰ 4280

ਮਿਤੀ 07/11/2024

ਸੇਵਾ ਵਿਖੇ,

ਲੋਕ ਸੰਪਰਕ ਅਫਸਰ,

ਪੀ.ਆਰ.ਟੀ.ਸੀ, ਮੁੱਖ ਦਫਤਰ,

ਪਟਿਆਲਾ।

ਵਿਸ਼ਾ:-

ਪੀ.ਆਰ.ਟੀ.ਸੀ ਪਟਿਆਲਾ ਡਿਪੂ ਅਧੀਨ ਆਉਂਦੇ ਵੱਖ-ਵੱਖ ਬੱਸ ਸਟੈਂਡਾਂ-ਪੁਰਾਣਾ ਬੱਸ ਸਟੈਂਡ, ਅਮਲੋਹ, ਸਰਹਿੰਦ, ਬੱਸੀ ਪਠਾਣਾਂ ਅਤੇ ਪਾਤੜਾਂ ਤੇ ਸਥਿਤ ਦੁਕਾਨਾਂ/ਸਾਇਕਲ-ਸਕੂਟਰ ਸਟੈਂਡ ਦੀ ਬੇਲੀ ਕਰਵਾਉਣ ਲਈ ਅਖਬਾਰ ਵਿੱਚ ਇਸ਼ਤਿਹਾਰ ਦੇਣ ਸਬੰਧੀ।

ਉਪਰੋਕਤ ਵਿਸ਼ੇ ਦੇ ਸਬੰਧ ਵਿੱਚ ਆਪ ਜੀ ਨੂੰ ਬੇਨਤੀ ਸਾਹਿਤ ਲਿਖਿਆ ਜਾਂਦਾ ਹੈ ਕਿ ਪੀਆਰਟੀਸੀ ਪਟਿਆਲਾ ਡਿਪੂ ਅਧੀਨ ਆਉਂਦੇ ਵੱਖ-ਵੱਖ ਬੱਸ ਸਟੈਂਡਾਂ-ਪੁਰਾਣਾ ਬੱਸ ਸਟੈਂਡ, ਅਮਲੋਹ, ਸਰਹਿੰਦ, ਬੱਸੀ ਪਠਾਣਾਂ ਅਤੇ ਪਾਤੜਾਂ ਤੇ ਸਥਿਤ ਦੁਕਾਨਾਂ/ਸਾਇਕਲ-ਸਕੂਟਰ ਸਟੈਂਡ ਨੂੰ ਲਾਇਸੈਂਸ ਅਧਾਰ ਤੇ ਦੇਣ ਲਈ ਖੁੱਲੀ ਬੇਲੀ ਮਿਤੀ 25.11.2024 ਨੂੰ ਕਾਨਫਰੰਸ ਹਾਲ, ਪੀ.ਆਰ.ਟੀ.ਸੀ, ਮੁੱਖ ਦਫਤਰ ਵਿਖੇ ਰੱਖੀ ਗਈ ਹੈ। ਇਸ ਸਬੰਧੀ ਆਪ ਜੀ ਨੂੰ ਬੇਲੀ ਨੋਟਿਸ ਇਸ ਪੱਤਰ ਨਾਲ ਨੱਥੀ ਕਰਦੇ ਹੋਏ ਹੇਠ ਲਿਖੇ ਅਖਬਾਰਾਂ ਵਿੱਚ ਪ੍ਰਕਾਸ਼ਿਤ ਕਰਵਾਉਣ ਲਈ ਭੇਜਿਆ ਜਾਂਦਾ ਹੈ ਜੀ:-

- 1) ਪੰਜਾਬੀ ਟ੍ਰਿਬਿਊਨ (ਪੰਜਾਬੀ)
- 2) ਦੈਨਿਕ ਜਾਗਰਣ (ਹਿੰਦੀ)

ਇਸ ਬੇਲੀ ਨੋਟਿਸ ਪ੍ਰਕਿਰਿਆ ਨਾਲ ਆਦਰਸ਼ ਚੋਣ ਜਾਬਤੇ ਦੀ ਕੋਈ ਉਲਘਣਾ ਨਹੀਂ ਕੀਤੀ ਜਾ ਰਹੀ ਹੈ ਜੀ।

ਪਿੱਠ ਅੰਕਣ ਨੰ. 4281

ਉਤਾਰਾ-

1. ਲੇਖਾ ਅਧਿਕਾਰੀ/ਸੁਪਰਡੈਂਟ ਪੀਆਰਟੀਸੀ ਪਟਿਆਲਾ ਡਿਪੂ ਨੂੰ ਜਾਣਕਾਰੀ ਹਿੱਤ।
2. ਜਨਰਲ ਮੈਨੇਜਰ ਕੰਪਿਊਟਰਾਈਜੇਸ਼ਨ, ਪੀਆਰਟੀਸੀ, ਮੁੱਖ ਦਫਤਰ, ਪਟਿਆਲਾ ਨੂੰ ਭੇਜਦੇ ਹੋਏ ਲਿਖਿਆ ਜਾਂਦਾ ਹੈ ਕਿ ਉਕਤ ਬੇਲੀ ਨੋਟਿਸ ਅਤੇ ਸ਼ਰਤਾਂ ਨੂੰ ਪੀਆਰਟੀਸੀ ਦੀ ਵੈੱਬ ਸਾਇਟ ਤੇ ਅਪਲੋਡ ਕਰਨ ਦੀ ਖੋਜ ਕੀਤੀ ਜਾਵੇ ਜੀ।
3. ਪੀ.ਏ ਟੂ ਮਾਨਯੋਗ ਐਮ.ਡੀ/ਏ.ਐਮ.ਡੀ, ਪੀਆਰਟੀਸੀ, ਮੁੱਖ ਦਫਤਰ, ਪਟਿਆਲਾ ਜੀ ਨੂੰ ਜਾਣਕਾਰੀ ਹਿੱਤ।

ਮਿਤੀ 7/11/2024
ਜਨਰਲ ਮੈਨੇਜਰ

ਜਨਰਲ ਮੈਨੇਜਰ,
ਪੀ.ਆਰ.ਟੀ.ਸੀ,
ਪਟਿਆਲਾ ਡਿਪੂ।

ਪੈਪਸੂ ਰੇਡ ਟਰਾਂਸਪੋਰਟ ਕਾਰਪੋਰੇਸ਼ਨ ਪਟਿਆਲਾ ਡਿਪੂ

ਖੁੱਲੀ ਬੋਲੀ ਨੋਟਿਸ

ਆਮ ਜਨਤਾ ਨੂੰ ਸੂਚਿਤ ਕੀਤਾ ਜਾਂਦਾ ਹੈ ਕਿ ਪੀ.ਆਰ.ਟੀ.ਸੀ. ਪਟਿਆਲਾ ਡਿਪੂ ਅਧੀਨ ਆਉਂਦੇ ਬੱਸ ਸਟੈਂਡਾਂ- ਤੇ ਸਥਿਤ ਦੁਕਾਨਾਂ ਅਤੇ ਸਾਇਕਲ/ਸਕੂਟਰ ਸਟੈਂਡ ਪਾਰਕਿੰਗ ਨੂੰ 11 ਮਹੀਨੇ ਲਈ ਲਾਇਸੰਸੀ ਆਧਾਰ ਤੇ ਦੇਣ ਲਈ ਮੁੱਖ ਦਫਤਰ, ਨਾਭਾ ਰੋਡ, ਪਟਿਆਲਾ ਵਿਖੇ ਬੋਲੀ ਹੇਠ ਦਰਸਾਏ ਵੇਰਵਿਆਂ ਅਨੁਸਾਰ ਰੱਖੀ ਜਾਂਦੀ ਹੈ:-

ਲੜੀ ਨੰ.	ਬੱਸ ਸਟੈਂਡ	ਦੁਕਾਨਾਂ ਅਤੇ ਸਾਇਕਲ ਤੇ ਦੇ ਪਹੀਆਂ ਵਾਹਨ ਦੀ ਪਾਰਕਿੰਗ ਦਾ ਵੇਰਵਾ	ਮਿਤੀ/ ਸਮਾਂ
1	ਪੁਰਾਣਾ ਬੱਸ ਸਟੈਂਡ ਪਟਿਆਲਾ	ਦੁਕਾਨ ਨੰ. 2 ਤੇ 3 ਅਤੇ ਸਾਇਕਲ ਤੇ ਦੇ ਪਹੀਆਂ ਵਾਹਨ ਦੀ ਪਾਰਕਿੰਗ	ਮਿਤੀ 25.11.202
2	ਅਮਲੋਹ	ਦੁਕਾਨ ਨੰ. 1 ਤੇ 5 ਅਤੇ ਸਾਇਕਲ ਤੇ ਦੇ ਪਹੀਆਂ ਵਾਹਨ ਦੀ ਪਾਰਕਿੰਗ	4 (ਸਵੇਰੇ 11 ਵਜੇ)
3	ਸਰਹਿੰਦ	ਦੁਕਾਨ ਨੰ. 2 ਤੇ 5	
4	ਬੱਸੀ ਪਠਾਣਾ	ਦੁਕਾਨ ਨੰ. 1, 2, 3, 4 ਅਤੇ 5	
5	ਪਾਤੜਾਂ	ਦੁਕਾਨ ਨੰ. 4	

ਇਸ ਤੋਂ ਇਲਾਵਾਂ ਹੋਰ ਜਿਆਦਾ ਜਾਣਕਾਰੀ/ਸ਼ਰਤਾਂ ਲਈ ਕਿਸੇ ਵੀ ਕੰਮ ਵਾਲੇ ਦਿਨ ਪੀਆਰਟੀਸੀ ਪਟਿਆਲਾ ਡਿਪੂ ਦੇ ਦਫਤਰ, Email ID: prtc.pat@gmail.com ਜਾਂ website: www.pepsurtc.com ਤੇ ਦੇਖਿਆ/ਸੰਪਰਕ ਕੀਤਾ ਜਾ ਸਕਦਾ ਹੈ।


ਸਨਰਲ ਮੈਨੇਜਰ,
ਪੀ.ਆਰ.ਟੀ.ਸੀ.,
ਪਟਿਆਲਾ ਡਿਪੂ।

ਸ਼ਰਤਾਂ

1. ਜੇ ਲਾਇਸੈਂਸ ਹਰ ਮਹੀਨੇ ਦੀ ਲਾਇਸੈਂਸ ਫੀਸ ਉਸ ਮਹੀਨੇ ਦੀ 5 ਤਾਰੀਖ ਤੱਕ ਅਗੇਤੀ ਜਮ੍ਹਾਂ ਨਹੀਂ ਕਰਵਾਏਗਾ ਤਾਂ ਉਸ ਨੂੰ ਲਾਇਸੈਂਸੀ ਫੀਸ ਦੇ ਇਲਾਵਾ ਲਾਇਸੈਂਸੀ ਫੀਸ ਦਾ 1% ਪ੍ਰਤੀ ਦਿਨ ਦੇ ਹਿਸਾਬ ਨਾਲ ਜੁਰਮਾਨਾ ਦੇਣਾ ਪਵੇਗਾ ਅਤੇ ਲਾਇਸੈਂਸ ਫੀਸ ਸਮੇਤ ਜੁਰਮਾਨਾ 15 ਦਿਨਾਂ ਉਪਰੰਤ ਵੀ ਨਾ ਭਰਨ ਉਪਰੰਤ ਲਾਇਸੈਂਸਰ 15 ਦਾ ਨੋਟਿਸ ਲਾਇਸੈਂਸੀ ਨੂੰ ਜਾਰੀ ਕਰੇਗਾ ਇਸ ਦੌਰਾਨ ਇਹ ਜੁਰਮਾਨਾ ਪੈਦਾ ਰਹੇਗਾ। ਇਸ ਹਾਲਤ ਵਿੱਚ ਜੁਰਮਾਨਾ ਉਸ ਮਹੀਨੇ ਦੀ 1 ਤਾਰੀਖ ਤੋਂ ਲਿਆ ਜਾਵੇਗਾ ਜੇ ਇੱਕ ਮਹੀਨੇ ਬਾਅਦ ਤੱਕ ਵੀ ਲਾਇਸੈਂਸੀ ਆਪਣੀ ਲਾਇਸੈਂਸੀ ਫੀਸ ਸਮੇਤ ਜੁਰਮਾਨਾ ਜਮ੍ਹਾਂ ਨਹੀਂ ਕਰਵਾਉਂਦਾ ਅਤੇ ਨੋਟਿਸ ਦਾ ਉਤਰ ਨਹੀਂ ਦੇਂਦਾ ਤਾਂ ਲਾਇਸੈਂਸੀ ਦਾ ਉਸ ਦੁਕਾਨ/ਸਟਾਲ ਉਪਰ ਕਿਸੇ ਤਰ੍ਹਾਂ ਦਾ ਕੋਈ ਕਾਨੂੰਨੀ ਹੱਕ ਨਹੀਂ ਰਹਿ ਜਾਵੇਗਾ ਅਤੇ ਜਨਰਲ ਮੈਨੇਜਰ ਉਸਦਾ ਲਾਇਸੈਂਸ ਖਤਮ ਕਰ ਦੇਵੇਗਾ ਅਤੇ ਉਸ ਦੁਆਰਾ ਜਮ੍ਹਾਂ ਕਰਵਾਈ ਸਕਿਊਰਟੀ ਜਬਤ ਕਰ ਲਵੇਗਾ ਤੇ ਲਾਇਸੈਂਸੀ ਨੂੰ ਸਟਾਲ/ਦੁਕਾਨ ਆਦਿ ਖਾਲੀ ਕਰਨ ਲਈ ਇੱਕ ਹਫ਼ਤੇ ਦਾ ਸਮਾਂ ਦੇਵੇਗਾ। ਇਸ ਕੇਸ ਵਿੱਚ ਜੁਰਮਾਨੇ ਦੀ ਰਕਮ ਦੁਕਾਨ ਖਾਲੀ ਹੋਣ ਦੀ ਤਾਰੀਖ ਤੱਕ ਉਸ ਲਾਇਸੈਂਸੀ ਤੇ ਪੈਦੀ ਰਹੇਗੀ। ਇੱਕ ਹਫ਼ਤੇ ਦੇ ਨੋਟਿਸ ਦੀ ਮਿਆਦ ਖਤਮ ਹੋਣ ਤੇ ਲਾਇਸੈਂਸੀ ਦਾ ਸਟਾਲ ਤੋਂ ਕਬਜ਼ਾ ਖਾਰਿਜ ਸਮਝਿਆ ਜਾਵੇਗਾ ਅਤੇ ਜੇਕਰ ਲਾਇਸੈਂਸੀ ਵਲੋਂ ਇੱਕ ਹਫ਼ਤੇ ਦੌਰਾਨ ਆਪਣਾ ਸਮਾਨ ਦੁਕਾਨ/ਸਟਾਲ ਤੋਂ ਨਹੀਂ ਚੁੱਕਿਆ ਜਾਂਦਾ ਤਾਂ ਲਾਇਸੈਂਸਰ ਨੂੰ ਪੂਰਾ ਅਧਿਕਾਰ ਹੋਵੇਗਾ ਕਿ ਉਹ ਉਸ ਸਮਾਨ ਨੂੰ ਆਪਣੇ ਕਬਜ਼ੇ ਵਿੱਚ ਲੈ ਕੇ ਜਿਸ ਤਰ੍ਹਾਂ ਚਾਹੇ ਵਰਤ ਸਕਦਾ ਹੈ ਅਜਿਹੀ ਸਥਿਤੀ ਵਿੱਚ ਲਾਇਸੈਂਸਰ ਉਸ ਦੁਕਾਨ/ਸਟਾਲ ਦਾ ਕਬਜ਼ਾ ਧਾਰਕ ਹੋਵੇਗਾ ਅਜਿਹੀ ਸਥਿਤੀ ਵਿੱਚ ਲਾਇਸੈਂਸਰ ਕੋਲ ਦੁਕਾਨ/ਸਟਾਲ ਨੂੰ ਲੈ ਕੇ ਸਾਰੇ ਅਖਤਿਆਰ ਹੋਣਗੇ।

2. ਤਿੰਨ ਮਹੀਨੇ ਦੀ ਲਾਇਸੈਂਸ ਫੀਸ ਸਾਰੇ ਖਰਚਿਆਂ ਸਮੇਤ (ਖਰਚਿਆਂ ਵਿੱਚ ਬਿਜਲੀ, ਪਾਣੀ ਹਾਊਸ ਟੈਕਸ ਆਦਿ ਸ਼ਾਮਲ ਹੋਣਗੇ)..... ਰੁਪਏ ਬੋਲੀ ਟੁੱਟਣ ਦੇ ਮੌਕੇ ਤੇ ਹੀ ਜਮ੍ਹਾਂ ਕਰਵਾਉਣੀ ਹੋਵੇਗੀ ਜੇ ਕਿ ਸਕਿਊਰਟੀ ਸਮਝੀ ਜਾਵੇਗੀ। ਇਹ ਸਕਿਊਰਟੀ ਦੀ ਰਕਮ ਲਾਇਸੈਂਸ ਦੀ ਮਿਆਦ ਖਤਮ ਹੋਣ ਤੋਂ ਬਾਅਦ ਲਾਇਸੈਂਸੀ ਵੱਲੋਂ ਕਬਜ਼ਾ ਵਾਪਸ ਦੇਣ ਮਗਰੋਂ ਰੀਲੀਜ਼ ਕੀਤੀ ਜਾਵੇਗੀ ਜੇਕਰ ਲਾਇਸੈਂਸੀ ਅਜਿਹਾ ਨਹੀਂ ਕਰੇਗਾ ਜਾਂ ਦੁਕਾਨ ਸ਼ਰਤਾਂ ਅਨੁਸਾਰ ਖਾਲੀ ਨਹੀਂ ਕਰੇਗਾ ਤਾਂ ਇਹ ਸਕਿਊਰਟੀ ਜਬਤ ਕਰ ਲਈ ਜਾਵੇਗੀ ਅਤੇ ਕਾਨੂੰਨੀ ਕਾਰਵਾਈ ਕੀਤੀ ਜਾਵੇਗੀ। ਲਾਇਸੈਂਸੀ ਬਿਜਲੀ ਦਾ ਬਿੱਲ ਦੁਕਾਨ ਵਿੱਚ ਲਗਾਏ ਸਬ ਮੀਟਰ ਅਨੁਸਾਰ ਭਰਨ ਦਾ ਪਾਬੰਦ ਹੋਵੇਗਾ।

3. ਜੇਕਰ ਲਾਇਸੈਂਸੀ ਹਰ ਮਹੀਨੇ ਦੀ ਮਿਥੀ ਤਾਰੀਖ ਨੂੰ ਲਾਇਸੈਂਸੀ ਫੀਸ ਖਰਚਿਆ ਸਮੇਤ (ਬਿਜਲੀ, ਪਾਣੀ ਅਤੇ ਹਾਊਸ ਟੈਕਸ ਆਦਿ)..... ਰੁਪਏ ਦੀ ਪੇਸ਼ਗੀ ਅਦਾ ਨਹੀਂ ਕਰੇਗਾ ਤਾਂ ਇਕ ਨੰਬਰ ਸ਼ਰਤ ਅਨੁਸਾਰ ਜਨਰਲ ਮੈਨੇਜਰ ਨੂੰ ਹੱਕ ਹਾਸਲ ਹੋਵੇਗਾ ਕਿ ਉਹ ਲਾਇਸੈਂਸ ਰੱਦ ਕਰ ਦੇਵੇਗੇ ਅਤੇ ਲਾਇਸੈਂਸਰ ਨੂੰ.

ਸਕਿਊਰਟੀ ਦੀ ਰਕਮ ਜਬਤ ਕਰਨ ਦਾ ਅਧਿਕਾਰ ਵੀ ਹਾਸਲ ਹੋਵੇਗਾ ਅਤੇ ਲਾਇਸੰਸੀ ਨੂੰ ਕੋਈ ਐਕਸ਼ਨ ਲੈਣ ਜਾਂ ਕਾਨੂੰਨੀ ਕਾਰਵਾਈ ਕੋਰਟ ਕੇਸ ਦਾਇਰ ਕਰਨ ਦਾ ਅਧਿਕਾਰ ਨਹੀਂ ਹੋਵੇਗਾ। ਇਸ ਤੋਂ ਇਲਾਵਾ ਬਿਜਲੀ ਪਾਣੀ ਦਾ ਕਨੈਕਸ਼ਨ ਵੀ ਕੱਟ ਦਿੱਤਾ ਜਾਵੇਗਾ।

4. ਦੁਕਾਨ ਦਾ ਕਬਜ਼ਾ ਲੈਣ ਤੋਂ ਪਹਿਲਾਂ ਲਾਇਸੰਸੀ ਲਾਇਸੰਸ ਦਾਤਾ ਨੂੰ ਇਕਰਾਰਨਾਮਾ ਫਾਰਮ (ਨਿਰਧਾਰਤ ਫਾਰਮ ਵਿੱਚ) ਭਰ ਕੇ ਦੇਵੇਗਾ ਅਤੇ ਇਕ ਮਹੀਨੇ ਦੀ ਲਾਇਸੰਸ ਫੀਸ ਸਮੇਤ ਖਰਚਿਆਂ ਅਗੇਤੀ ਜਮ੍ਹਾਂ ਕਰਵਾਏਗਾ ਅਤੇ ਆਪਣਾ ਡਾਕ ਦਾ ਪਤਾ ਅਤੇ ਆਪਣੀ ਜਾਇਦਾਦ ਦਾ ਪੱਕਾ ਵੇਰਵਾ ਦੇਵੇਗਾ। ਲਾਇਸੰਸੀ ਆਪਣੇ ਦੋ ਜਮਾਨਤੀ ਸ਼ਰਤਾਂ ਪੂਰੀਆਂ ਨਾ ਕਰਨ ਦੀ ਸੂਰਤ ਵਿਚ ਕਾਰਪੋਰੇਸ਼ਨ ਕੋਲ ਜਮਾ ਕਰਵਾਈ ਸਕਿਊਰਟੀ ਦੀ ਰਕਮ ਜਬਤ ਕਰ ਲਈ ਜਾਵੇਗੀ।

5. ਲਾਇਸੰਸੀ ਦੁਕਾਨ/ਸਟਾਲ ਚੰਗੀ ਹਾਲਤ ਵਿਚ ਰੱਖੇਗਾ ਅਤੇ ਉਸਦੀ ਮੁਰੰਮਤ ਉਹ ਆਪਣੇ ਖਰਚੇ ਤੇ ਕਰਵਾਏਗਾ ਅਤੇ ਲਾਇਸੰਸ ਦੀ ਮਿਆਦ ਖਤਮ ਹੋਣ ਉਪਰੰਤ ਬਿਲਡਿੰਗ/ਦੁਕਾਨ ਆਦਿ ਉਸੇ ਹਾਲਤ ਵਿਚ ਹੀ ਲਾਇਸੰਸੀ ਨੂੰ ਦੇਵੇਗਾ ਜਿਸ ਹਾਲਤ ਵਿਚ ਲਈ ਹੋਵੇਗੀ। ਲਾਇਸੰਸੀ ਬਿਲਡਿੰਗ ਦੀ ਬਨਾਵਟ ਵਿਚ ਕੋਈ ਤਬਦੀਲੀ ਨਹੀਂ ਕਰੇਗਾ ਨਾ ਹੀ ਉਸ ਦੀ ਭੰਨ-ਤੋੜ ਕਰੇਗਾ।

6. ਲਾਇਸੰਸੀ ਜਿਸ ਮੰਤਵ ਲਈ ਦੁਕਾਨ/ਸਟਾਲ ਜਾਂ ਖਾਲੀ ਥਾਂ ਲਵੇਗਾ ਉਹ ਕੇਵਲ ਉਸ ਮੰਤਵ ਲਈ ਹੀ ਉਸਨੂੰ ਇਸਤੇਮਾਲ ਕਰੇਗਾ। ਜੇਕਰ ਲਾਇਸੰਸੀ ਇਸ ਦੀ ਉਲੰਘਣਾ ਕਰਦਾ ਪਾਇਆ ਜਾਂਦਾ ਹੈ ਤਾਂ ਲਾਇਸੰਸਰ ਜਾਂ ਉਸ ਦਾ ਨੁਮਾਇੰਦਾ ਲਾਇਸੰਸੀ ਨੂੰ ਢੁਕਵਾਂ ਜੁਰਮਾਨਾ ਲਗਾਏਗਾ ਅਤੇ ਵਾਰ ਵਾਰ ਇਸ ਦੀ ਉਲੰਘਣਾ ਕਰਨ ਤੇ ਘੱਟੋ-ਘੱਟ 3 (ਤਿੰਨ) ਵਾਰ ਜੁਰਮਾਨਾ ਪਾਉਣ ਉਪਰੰਤ 15 ਦਿਨਾਂ ਦਾ ਨੋਟਿਸ ਦੇਣ ਉਪਰੰਤ ਲਾਇਸੰਸ ਕੈਂਸਲ ਕਰਨ ਅਤੇ ਸਕਿਊਰਟੀ ਜਬਤ ਕਰਨ ਦਾ ਅਧਿਕਾਰ ਲਾਇਸੰਸਰ ਕੋਲ ਹੋਵੇਗਾ। ਲਾਇਸੰਸੀ ਦੁਕਾਨ/ਸਟਾਲ ਜਾਂ ਇਸ ਦੇ ਕਿਸੇ ਹਿੱਸੇ ਨੂੰ ਅਗਾਹ ਕਿਰਾਏ ਤੇ ਲਾਇਸੰਸ ਤੇ (ਸਬਲੈਟ) ਨਹੀਂ ਦੇਵੇਗਾ/ਕਰੇਗਾ ਅਤੇ ਨਾ ਹੀ ਕਿਸੇ ਹੋਰ ਪਾਰਟੀ ਨੂੰ ਆਪਣਾ ਹਿੱਸੇਦਾਰ ਬਣਾਏਗਾ।

7. ਲਾਇਸੰਸੀ ਜਾਂ ਉਸਦੇ ਨੇਕਰਾਂ ਦੀ ਜਨਤਾ ਵਲੋਂ ਕੋਈ ਸਿਕਾਇਤ ਆਉਣ ਤੇ ਜਨਰਲ ਮੈਨੇਜਰ ਨੂੰ 15 ਦਿਨਾਂ ਦਾ ਨੋਟਿਸ ਦੇ ਕੇ ਲਾਇਸੰਸ ਕੈਂਸਲ ਕਰਨ ਦਾ ਪੂਰਾ ਹੱਕ ਹਾਸਲ ਹੋਵੇਗਾ।

8. ਲਾਇਸੰਸੀ ਨੂੰ ਲਾਇਸੰਸ ਮਨਸੂਖ ਕਰਨ ਦਾ ਕੋਈ ਹੱਕ ਨਹੀਂ ਹੋਵੇਗਾ ਮਗਰ ਲਾਇਸੰਸੀ ਵਲੋਂ ਕੋਈ ਗਲਤੀ ਜਾਂ ਸ਼ਰਤਾਂ ਦੀ ਪਾਲਣਾ ਨਾ ਕਰਨ ਤੇ ਜਨਰਲ ਮੈਨੇਜਰ ਨੂੰ ਹੱਕ ਹਾਸਲ ਹੋਵੇਗਾ ਕਿ ਉਹ 15 ਦਿਨਾਂ ਦਾ ਨੋਟਿਸ ਦੇ ਕੇ ਲਾਇਸੰਸ ਮਨਸੂਖ ਕਰ ਦੇਵੇਗਾ ਅਤੇ ਲਾਇਸੰਸ ਦੁਬਾਰਾ ਬੋਲੀ ਕਰਵਾ ਕੇ ਬੋਲੀਕਾਰ ਨੂੰ ਦਿੱਤਾ ਜਾਵੇਗਾ।

9. ਲਾਇਸੰਸੀ ਨੂੰ ਦੁਕਾਨ/ਸਟਾਲ ਤੇ ਸਫਾਈ ਦਾ ਖਾਸ ਖਿਆਲ ਰੱਖੇਗਾ ਅਤੇ ਲੋਕਾਂ ਦੇ ਇਸਤੇਮਾਲ ਕਰਨ ਦੀਆਂ ਚੀਜ਼ਾਂ ਨਿਯਤ ਅਤੇ ਚੰਗੀ ਹਾਲਤ ਵਿਚ ਰੱਖੇਗਾ।

10. ਲਾਇਸੰਸੀ ਨੂੰ ਲਾਇਸੰਸ ਵਿੱਚ ਲਿਖੀ ਹੋਈ ਦੁਕਾਨ/ਸਟਾਲ ਤੋਂ ਇਲਾਵਾ ਕਿਸੇ ਪਲੇਟਫਾਰਮ ਦਾ ਜਾਂ ਸਟੈਂਡ ਦੀ ਜਗ੍ਹਾ ਇਸਤੇਮਾਲ ਨਹੀਂ ਕਰੇਗਾ ਅਤੇ ਆਪਣੀ ਹੱਦ ਅੰਦਰ ਹੀ ਰਹੇਗਾ।

11. ਲਾਇਸੰਸੀ ਨਸ਼ੇ ਦੀਆਂ ਚੀਜ਼ਾਂ ਜਾਂ ਕਿਸੇ ਵੀ ਤਰ੍ਹਾਂ ਦਾ ਇਤਰਾਜ਼ ਯੋਗ ਸਾਹਿਤ/ਲਿਟਰੇਚਰ ਨਾ ਤਾਂ ਆਪ ਵੇਚੇਗਾ ਅਤੇ ਨਾ ਹੀ ਕਿਸੇ ਨੂੰ ਵੇਚਣ ਦੀ ਇਜਾਜ਼ਤ ਦੇਵੇਗਾ। ਜੇਕਰ ਇੰਨਾ ਦੀ ਉਲੰਘਣਾ ਕਰੇਗਾ ਤਾਂ ਉਸਦਾ ਲਾਇਸੰਸ ਕੈਸਲ ਕਰ ਦਿੱਤਾ ਜਾਵੇਗਾ।

12. ਲਾਇਸੰਸ ਤੇ ਦਿੱਤੀ ਦੁਕਾਨ/ਸਟਾਲ/ਜਗ੍ਹਾ ਤੇ ਸਰਕਾਰ/ਮਿਊਨਿਸੀਪਲ ਕਮੇਟੀ ਵਲੋਂ ਲਗਾਏ ਗਏ ਸਾਰੇ ਟੈਕਸ ਲਾਇਸੰਸੀ ਨੂੰ ਲਾਇਸੰਸ ਫੀਸ ਦੇ ਨਾਲ ਜਮ੍ਹਾਂ ਕਰਵਾਉਣ ਪੈਣਗੇ, ਅਜੀਹਾ ਨਾ ਹੋਣ ਦੀ ਸੂਰਤ ਵਿੱਚ ਉਸਦਾ ਲਾਇਸੰਸ ਕੈਸਲ ਕਰ ਦਿੱਤਾ ਜਾਵੇਗਾ।

13. ਲਾਇਸੰਸੀ ਕਿਸੇ ਵੀ ਸਕਲ ਵਿੱਚ ਲਾਇਸੰਸ ਤੇ ਲਈ ਜਗ੍ਹਾ ਨੂੰ ਮਸ਼ਹੂਰੀ ਆਦਿ ਦੇ ਮੰਤਵ ਲਈ ਨਹੀਂ ਵਰਤੇਗਾ ਅਤੇ ਨਾ ਹੀ ਕਿਸੇ ਹੋਰ ਨੂੰ ਵਰਤਣ ਦੀ ਆਗਿਆ ਦੇਵੇਗਾ ਲਾਇਸੰਸੀ ਕਿਸੇ ਹੋਰ ਲਾਇਸੰਸੀ ਜੋ ਉਸੇ ਬਿਲਡਿੰਗ ਵਿੱਚ ਹੋਵੇਗਾ ਦੇ ਹੱਕ ਨਹੀਂ ਮਾਰੇਗਾ।

14. ਦੁਕਾਨ /ਸਟਾਲ ਤੇ ਖਾਣ ਪੀਣ ਦੀਆਂ ਚੀਜ਼ਾਂ ਦੇ ਰੇਟ ਜ਼ਿਲਾ ਮੈਜਿਸਟਰੇਟ/ ਸਬ ਡਵੀਜਨਲ ਮੈਜਿਸਟਰੇਟ/ਮੈਨੇਜਿੰਗ ਡਾਇਰੈਕਟਰ ਜਾਂ ਜਨਰਲ ਮੈਨੇਜਰ ਪੀ.ਆਰ.ਟੀ.ਸੀ ਹੀ ਪ੍ਰਵਾਨ ਕਰਨਗੇ ਅਤੇ ਜਦੋਂ ਵੀ ਰੇਟ ਬਦਲਣਗੇ ਤਾਂ ਇਹਨਾਂ ਦੀ ਇਕ ਲਿਸਟ ਜਨਰਲ ਮੈਨੇਜਰ ਨੂੰ ਭੇਜੀ ਜਾਵੇਗੀ ਅਤੇ ਇਨ੍ਹਾਂ ਰੇਟਾਂ ਤੇ ਹੀ ਲਾਇਸੰਸੀ ਖਾਣ ਪੀਣ ਦੀਆਂ ਚੀਜ਼ਾਂ ਵੇਚ ਸਕਣਗੇ। ਚੀਜ਼ਾਂ ਦਾ ਮਿਆਰ ਚੰਗਾ ਹੋਵੇਗਾ ਅਤੇ ਚੀਜ਼ਾਂ ਦਾ ਮੁੱਲ ਬਾਜ਼ਾਰਨਾਲੋਂ ਵੱਧ ਨਹੀਂ ਹੋਵੇਗਾ। ਇਹਨਾਂ ਦੀ ਇਕ ਲਿਸਟ ਦੁਕਾਨ ਦੇ ਸਾਹਮਣੇ ਲਟਕਾਉਣਗੇ। ਜਿਸ ਵਿੱਚ ਵੇਚਣ ਵਾਲੇ ਸਮਾਨ/ਸਾਇਕਲ ਸਟੈਂਡ ਜਾਂ ਕਾਰ ਸਟੈਂਡ ਆਦਿ ਦੇ ਰੇਟਾਂ ਦਾ ਪੂਰਾ ਵੇਰਵਾ ਦਰਜ ਹੋਵੇਗਾ। ਜੇਕਰ ਕੋਈ ਲਾਇਸੰਸੀ ਇਸ ਦੀ ਉਲੰਘਣਾ ਕਰੇਗਾ ਤਾਂ ਉਸ ਦਾ ਲਾਇਸੰਸ ਬਿਨ੍ਹਾਂ ਨੋਟਿਸ ਦਿੱਤੇ ਕੈਸਲ ਕਰ ਦਿੱਤਾ ਜਾਵੇਗਾ।

15. ਇਹ ਵੇਖਣ ਵਾਸਤੇ ਕਿ ਲਾਇਸੰਸੀ ਸ਼ਰਤਾਂ ਦੀ ਪਾਲਣਾ ਕਰ ਰਿਹਾ ਹੈ ਕਿ ਨਹੀਂ ਲਾਇਸੰਸੀ ਦੀ ਦੁਕਾਨ ਜਾਂ ਜਗ੍ਹਾ ਦੀ ਜਨਰਲ ਮੈਨੇਜਰ ਕਿਸੇ ਵੀ ਵਿਅਕਤੀ ਨੂੰ ਉਸ ਥਾਂ ਦੀ ਤਾਰੀਖ ਦਾ ਪਤਾ ਲਗਾ ਕਿ ਫੋਟੋ ਲੈ ਸਕਦਾ ਹੈ ਜਿਸ ਤੇ ਲਾਇਸੰਸੀ ਨੂੰ ਕੋਈ ਇਤਰਾਜ਼ ਨਹੀਂ ਹੋਵੇਗਾ।

16. ਬੱਸ ਸਟੈਂਡ ਦੀ ਬਦਲੀ ਦੀ ਸੂਰਤ ਵਿੱਚ ਜਾਂ ਬਸ ਸਟੈਂਡ ਦੀ ਮੁੜ ਉਸਾਰੀ ਦੀ ਸੂਰਤ ਸਮੇਂ ਪੀ.ਆਰ.ਟੀ.ਸੀ ਨੂੰ ਆਪਣੇ ਇਸਤੇਮਾਲ ਕਰਨ ਲਈ ਜੇਕਰ ਕਿਸੇ ਦੁਕਾਨ ਜਾਂ ਥਾਂ ਦੀ ਜ਼ਰੂਰਤ ਹੁੰਦੀ ਹੈ ਤਾਂ ਇਕ ਮਹੀਨੇ ਦਾ ਨੋਟਿਸ ਦੇ ਕੇ ਖਾਲੀ ਕਰਵਾਇਆ ਜਾ ਸਕਦਾ ਹੈ ਇਸਤੇ ਲਾਇਸੰਸੀ ਨੂੰ ਕੋਈ ਇਤਰਾਜ਼ ਨਹੀਂ ਹੋਵੇਗੀ।

ਸਾਇਕਲ-ਦੋ ਪਹੀਆਂ ਵਾਹਨ ਦੀ ਪਾਰਕਿੰਗ ਦੀ ਰੇਟ ਲਿਸਟ

ਸਮਾਂ	ਰੇਟ ਲਿਸਟ ਰੁਪਏ ਚ
ਪਹਿਲੇ 10 ਘੰਟੇ	10/- ਰੁਪਏ
10 ਘੰਟੇ ਤੋਂ ਬਾਅਦ	20/- ਰੁਪਏ